

ତ୍ରିଲୋଚନ ମଥାନଙ୍କ

# କବିତା କହୁଛି କଥା

(ଶିଶୁ ଓ କିଶୋରଙ୍କ ପାଇଁ)



ତ୍ରିଲୋଚନ ମଥାନଙ୍କ

# କବିତା କହୁଛି କଥା

(ଶିଶୁ-କିଶୋରମାନଙ୍କ ପାଇଁ)



ପ୍ରକାଶିକା

ଶ୍ରୀମତୀ ସର୍ବଜିତା ମଥାନ

ପଦ୍ମାଳୟ, ଏ/୨୧୧

କୋଏଲନଗର, ରାଉରକେଲା-୧୪

କବିତା କହୁଛି କଥା

କବିତା କହୁଛି କଥା

Kabita Kahuchhi Katha

ଲେଖକ : ତ୍ରିଲୋଚନ ମଥାନ

Writer : Trilochan Mathan

ଜନ୍ମସ୍ଥାନ :

ସା: ସାତଗରିଆ

ଓଳବରା, କେନ୍ଦ୍ରାପଡ଼ା

Native place :

Vill - Satagharia

Olavar, Kendrapara

ଯୋଗାଯୋଗ :

ପଦ୍ମାଳୟ, ଏ/ ୨୧୧

କୋଏଲ ନଗର, ରାଉରକେଲା

Present Address :

Padmalaya

A/211, Koelnagar, Rourkela

ପ୍ରକାଶିକା :

ସସ୍ମିତା ମଥାନ

ପଦ୍ମାଳୟ, ଏ/୨୧୧, କୋଏଲନଗର,

ରାଉରକେଲା - ୧୪

Publisher :

Smt Sasmita Mathan

Padmalaya,

A/211, Koelnagar,

Rourkela - 14

ଅକ୍ଷର ସଜା ଓ ମୁଦ୍ରଣ :

ଭେଙ୍ଗ୍ରା ଗ୍ରାଫିକ୍ସ

ଶକ୍ତିନଗର, ରାଉରକେଲା

Typeset & Printing :

Bhengra Graphics

Shaktinagar, Rourkela.

ଚିତ୍ର ଓ ପ୍ରଚ୍ଛଦପଟ୍ଟ :

ମଧୁସ୍ମିତା ବାରିକ୍

ଭୁବନେଶ୍ୱର

Illustration & Cover Design :

Madhusmita Barik

Bhubaneswar.

ପ୍ରକାଶନ କାଳ :

ରଜ ସଂକ୍ରାନ୍ତି, ୨୦୦୮

Publish on:

Raja Sankranti, 2008

ମୂଲ୍ୟ : ଟ. ୨୫/-

(ପଚାଶ ଟଙ୍କା ମାତ୍ର)

Price : Rs. 25/-

Rupees Twenty Five only

## ଅର୍ପଣ

ଓଡ଼ିଶାର ଯେଉଁ ସମ୍ମାନନୀୟ  
ଶିକ୍ଷକ-ଶିକ୍ଷୟିତ୍ରୀ ଭାଇ-ଭଉଣୀମାନେ  
ଛାତ୍ରଛାତ୍ରୀମାନଙ୍କୁ ପୁତ୍ରକନ୍ୟା ସଦୃଶ ସ୍ନେହ ଶ୍ରଦ୍ଧା ପୂର୍ବକ  
ଶିକ୍ଷାଦାନ ଦେଇ ସେମାନଙ୍କର  
ବୌଦ୍ଧିକ ଓ ସାମାଜିକ ଜ୍ଞାନର ଉନ୍ନତି କାମନା କରୁଛନ୍ତି,  
ସେହି ମହାନ ସ୍ତୃଷ୍ଟାମାନଙ୍କ ହାତରେ  
ଉକ୍ତ ଶିଶୁ-କିଶୋର ପୁସ୍ତକ ‘କବିତା କହୁଛି କଥା’  
ଅର୍ପଣ କରି ନିଜକୁ ଧନ୍ୟ ମନେ କରୁଛି ।

- ଲେଖକ

## ସୂଚୀପତ୍ର

କ୍ର.ନଂ.	କବିତା	ପୃଷ୍ଠା
୦୧.	ରଞ୍ଜିତା ମା'ର ମାନ	୦୫
୦୨.	ଗୋଟିଏ ଆମ ଜାତି	୦୬
୦୩.	ଜଣେ ଏକା ମହାତମା	୦୮
୦୪.	ସମାଜସେବୀ ଶିଶୁରସେବୀ	୧୦
୦୫.	ଆମ ବଂଧୁ ପଶୁପକ୍ଷୀ	୧୧
୦୬.	ଅଜା ଆଇଙ୍କ ସୁଆଙ୍ଗ	୧୨
୦୭.	କ୍ଷେତରେ ଫଳେ ସୁନା	୧୪
୦୮.	ସୁଲେଇ ଆଇ	୧୬
୦୯.	ଭୋଦୁଆ ଖରା ନ ଦିଏ ଧରା	୧୮
୧୦.	ଅ' ପରେ ଆ'	୧୯
୧୧.	ଆମେ ଭାରତବାସୀ	୨୦
୧୨.	ବରାଣ୍ସୀ ନିଶା	୨୧
୧୩.	କି କାଠ ପଥରୁ ଚନ୍ଦନ ଜାଣି	୨୨
୧୪.	ଜୀବନକୁ ଗଢ଼ିବା	୨୩
୧୫.	ଚିକି ପିଲାଟିର ଭଲ ବୁଦ୍ଧି	୨୪
୧୬.	ବରଷା ରାଜା ବଜାଏ ବାଜା	୨୬
୧୭.	ବଢ଼ି ବୁରାକୁ ଆମ୍ଭ ଚଟଣି	୨୮
୧୮.	ଜଳି ଜଳେ ନିଜର କ୍ଷତି	୩୦
୧୯.	ଡିଙ୍କି ଗଲାଣି ବାଙ୍କି	୩୨
୨୦.	ଅଜାଙ୍କ ମୁଣ୍ଡିଘୁଆ ନିଶା	୩୪
୨୧.	ପରିବେଶ ବଂଧୁ ଶାଗୁଣୀ	୩୬
୨୨.	କେହି ନୁହେଁ ବଡ଼ ସାନ	୩୮
୨୩.	ବୈକୁଣ୍ଠ ସମାନ ଘର	୩୯
୨୪.	ଜାଉ	୪୦
୨୫.	ଜଙ୍ଗଲ ବଞ୍ଚିଲେ ଆମେ ବଞ୍ଚିବା	୪୨
୨୬.	ଲାଗଇ ମିଠା ମିଠା	୪୪
୨୭.	ଭାରତ ମହାନ	୪୬
୨୮.	ଆସ ଯିବା ପାଠ ପଢ଼ି	୪୮


## ରଖିବା ମା'ର ମାନ

ଆମେରେ ଓଡ଼ିଆ ଭାଷାଟି ବଢ଼ିଆ  
 ଶୁଣିବାକୁ ଲାଗେ ମିଠା  
 ସତେଜି ନଡ଼ିଆ ଗୁଡ଼ ପୋର ଦିଆ  
 ସୁଆଦିଆ ମଣ୍ଡାପିଠା ।  
 ଓଡ଼ିଶା ରାଇଜେ ଜନମ ଆମର  
 ଆମେ ଭାଗ୍ୟବାନ ପିଲା  
 ଜାତି ଧର୍ମ ଭୁଲି ଆପଣେଇ ନେଉ  
 ହେଉପଛେ ଯେଉଁ ଜିଲ୍ଲା ।  
 ସମାଜେ ଅଛନ୍ତି ଜାତି ଜାତି ଲୋକେ  
 ଦେଶପାଇଁ ଦରକାରୀ  
 ଯେପରି ଶରୀରେ ଭିନ୍ନ ଭିନ୍ନ ଅଂଗ  
 ଆମ ପାଇଁ ଉପକାରୀ ।  
 ଓଡ଼ିଶା ମା'ର ଆମେରେ ସନ୍ତାନ  
 ମନରେ ଗରବ ଆସେ  
 ଦେଶ ବିଦେଶରେ ଆମରି ସୁନାମ  
 ମଲ୍ଲୁ ଫୁଲ ପରି ବାସେ ।  
 ସୁଜଳା ସୁଫଳା ପାହାଡ଼ ବନାନୀ  
 ପ୍ରକୃତିର ମହାଦାନ  
 ଉତ୍କଳ ମା'ର ଜୟଗାନ କରି  
 ରଖିବା ତାହାର ମାନ ।

\*\*\*

## ଗୋଟିଏ ଆମ୍ଭ ଜାତି

ଜାତୀୟ ଝଣ୍ଡା ତୁରଙ୍ଗା ଝଣ୍ଡା  
ଉଡୁଛି ଫର ଫର  
ଭାରତ ମାତା ସାଧାନ ଗାଆ  
ଭରିଛି ତା'ର ସର ।



ଜୟ ଭାରତ ଜୟ ଭାରତ  
ଜୟ ଭାରତ ମା'  
ସୁଜଳା ସୁଫଳା ଶିଳ୍ପମୟୀ  
ହସେ ସହର ଗାଁ  
ସାରା ଜଗତେ ରହିଛି ଟେକ  
ପିନ୍ଧି ଗୌରବ ହାର ।

ଏହି ମାଟିରେ କେତେ ଯେ ବୀର  
ଲଢ଼ି ସହିଦ ହେଲେ  
ଏହାରି ହିତେ କରିକି ସେବା  
କେତେ ଯେ ରକ୍ତ ଦେଲେ  
ପୂଣ୍ୟ ଭୂମି ଭାରତ ଭୂମି,  
କିଏବା ସରି ତା'ର ।



ଜନମି ଲାଲ ବାଲ ପାଲ  
ଆମକୁ ଜଳେ ଚଣା,  
ବାପୁଜୀ ହେଲେ ମହାମାନବ  
ଅହିଂସା ବାଜ ବୁଣି  
ସବୁ ଧରମେ ଗଢ଼ା ଭାରତ  
ନାହିଁ ଆପଣା ପର।

ଏହି ମା'ର ସନ୍ତାନ ଆମେ  
ଗୋଟିଏ ଆମ ଜାତି  
ଆମେରେ ସବୁ ଭାରତବାସୀ  
ରହିଛି ଆମ ଖ୍ୟାତି  
ଜୟ ଭାରତ ଜୟ ଭାରତ  
ଗୋଟିଏ ଆମ ସ୍ଵର।




\*\*\*




## ଜଣେ ଏକା ମହାବାନୀ

ଧନ୍ୟ ହେ ଲକ୍ଷ୍ମୀ ଗଢ଼ିଛ ଧରାକୁ  
କେ ପାରିବ ତାକୁ କଳି  
ତୁମ୍ଭେ ଆଦେଶେ ନିତି ସୂର୍ଯ୍ୟ ଚନ୍ଦ୍ର  
ଆଲୋକ ଦିଅନ୍ତି ଭରି ।



ଶୂନ୍ୟ ମଣ୍ଡଳରେ କୋଟି କୋଟି ତାରା  
ଗଢ଼ିଛନ୍ତି ମିଳି ମିଳି  
କଇଁଫୁଲ ପରି ଦିଶନ୍ତି ସୁନ୍ଦର  
ନୀଳ ଆକାଶରେ ଫୁଟି ।




ଦରିଆ ଗଢ଼ିଛ ନଈ ବି ଗଢ଼ିଛ  
ଗଢ଼ିଛ ପାହାଡ଼ ଭୂଇଁ  
ସବୁଜ ବନାନୀ ଭଜ ପରବତ  
ଗଢ଼ିଛନ୍ତି ମଥା ନଇଁ ।

# କବିତା କହୁଛି କଥା



ଜାତିଜାତି ପଶୁ ପକ୍ଷୀ ଜଳଚର  
ବିରାଟ ଚିଡ଼ିଆଖାନା  
ସଭିଙ୍କ ପେଟକୁ ଯୋଗାଇ ଦେଇଛି  
ଖାଇବାକୁ ନିତି ଦାନା ।

ପବନ ବହୁଛି ଋତୁ ବଦଳୁଛି  
ହସୁଥାଏ ଫୁଲଫଳ  
ଜୀବ ଜଗତର କରୁଛି ମଙ୍ଗଳ  
ପରସି ବରଷା ଜଳ ।




ଆମରି ହିତରେ ସଭିଏଁ ଖଟନ୍ତି  
ତୁମରି ଆଦେଶ ମାନି  
ହେ ପରମ ପିତା ଜଗତକରତା  
ତୁମେ ଏକା ମହାଦାନୀ ।

\*\*\*

କବିତା କହୁଛି କଥା

## ସମାଜସେବା ଇଶ୍ଵରସେବା

ଟିକିଟିକି ଡେଣା ଟିକି ମହୁମାଛି  
ଫୁଲରୁ ଫୁଲେ ବସି,  
ଭରିକି ଶୁଖି ଆନନ୍ଦ ମନେ  
ନିଅନ୍ତି ରସ ଶୋଷି ।  
ସଞ୍ଚି ରଖନ୍ତି ମଧୁ ରସକୁ  
ଆମରି ହିତ ପାଇଁ  
କରନ୍ତି ସେବା ସମାଜ ପାଇଁ  
ମନେ ଗରବ ନାହିଁ ।



ଟିକି ଜୀବନ୍ତି କରଇ ସେବା  
ନିଜ ଧରମ ପାଳି  
ନିଜେ ନ ଖାଇ ଦିଅନ୍ତି ବାଣ୍ଟି  
ଆପଣା ସୁଖ ଚାଲି ।

ସମାଜସେବା ଇଶ୍ଵରସେବା  
ଅଟଇ ମହାପୁଣ୍ୟ  
ଦୁଃଖ ସହିଳି କରିଲେ ତ୍ୟାଗ  
ଜୀବନ ହୁଏ ଧନ୍ୟ ।



ଆମେରେ ସବୁ ମଣିଷ ଜାତି  
ତାଙ୍କଠୁ ବୁଦ୍ଧି ବେଶି  
ସମାଜ ହିତେ କରିବା କାମ  
ସଜିବ୍ ମିଳିମିଶି ।

\*\*\*

## ଆମ ବଂଧୁ ପଶୁପକ୍ଷୀ



ଗେଣ୍ଡାଳିଆ ଗେଣ୍ଡା ଗିଳେ  
ମାଛପିୟ ବଗ  
ବିରାଡ଼ିକୁ ମୂଷା ସାତ  
ସାପ ଗିଳେ ବେଙ୍ଗ ।



ବିଲୁଆ ଶାଗୁଣା କାଉ  
ଖାଇ ସଡ଼ା ମାଂସ  
କରୁଛନ୍ତି ବୁଲି ସଫା  
ଆମ ପରିବେଶ ।



କୁକୁର ଆମରି ବଂଧୁ  
ଗାଁ ସାରା ବୁଲି  
ଅଇଁଠା କଣ୍ଟାକୁ ଖାଇ  
ଯାଏ ସେହି ଫୁଲି ।



ଜାତି ଜାତି ପଶୁପକ୍ଷୀ  
ବଡ଼ ଉପକାରୀ  
ଜନ୍ମ ତାଙ୍କ ଆମ ହିତେ  
ଦିଅନାହିଁ ମାରି ।



ଜଳସ୍ଥଳ ବାୟୁ ଯେବେ  
ରହେ ପରିଷ୍କାତ  
ପରିବେଶ ସୁସ୍ଥ ରହି  
ରୋଗ ଜରୋ ଦୂର ।



## ଅଜା ଆଇଙ୍କା ସୁଆଙ୍ଗ

ଆଇଙ୍କାର ବାଳ ଧଳା ଫରଫର  
ଅଜାଙ୍କର ତହିଁ ବଳି,  
ପାକୁଅ ପାଟିକୁ, ମଥାରେ ଚନ୍ଦନ  
ନିତି ଦୁହିଁଙ୍କର କଳି ।  
ଗଳାରେ ତୁଳସୀ ମାଳି,  
ଅଜା ଆଇଙ୍କାର ସୁଆଙ୍ଗ ଦେଖିଲେ  
ପିଲାଏ ମାରନ୍ତି ତାଳି ।



ଅଜାଙ୍କ କଥାରେ ଆଇଙ୍କା ଆଖିରୁ  
ଗୋଛି ପଡୁଥାଏ ଲୁହ  
ହସି ଦେଇ ଅଜା 'ରାମ' 'ରାମ' କହି  
ବୁଲାଇ ଦିଅନ୍ତି ମୁହଁ  
ଆଇଙ୍କାର ଉଠେ କୋହ,  
କୁନି ଆସିକରି ଲୁହ ଯୋଛିଦିଏ  
ଆଇଠାରେ ଭାରି ସ୍ନେହ ।

କୁନାଟା ଆମରି ସହିପାରେ ନାହିଁ  
ଦୁହିଙ୍କର ଜଳି ଦେଖୁ  
କହିଲା ଆମାରେ କରିବ ଗୁହାରି  
ଦୁହିଙ୍କ ବିଗୁଣେ ଲେଖୁ  
ନିଜେ ହେବ ତା'ର ସାଖୀ  
କଚେରୀକୁ ଦୁହେଁ ଦଉଡ଼ି ଦଉଡ଼ି  
ବୁଝିବ ମଜାକୁ ଚାଖୁ ।




ସଞ୍ଜ ଆସିଗଲା ଅଜାଆଇ ଦୁହେଁ  
ଅଗଣା ପିଣ୍ଡାରେ ବସି  
ନାତି ନାତୁଣୀଙ୍କୁ ଶୁଣାଇଲେ ଗପ  
ପାକୁଆ ପାଟିଏ ହସି  
କୁନା ବସିଥିଲା ଚୁଷି  
ମା' ଆଣି ଦେଲେ ଗରମ ପକୋଡ଼ି  
ସଭିଏଁ ହୋଇଲେ ଖୁସି ।



\*\*\*

## କ୍ଷେତରେ ଫାଲେ ସୁନା

ହଳ କରିଥିବେ ବଳଦ ଯୋଡ଼ିକ  
କୁଆଳି ପଡ଼ିଛି କାନ୍ଧରେ  
ଖରାମାଡ଼ି ଅ ସେ ତେରି କରନାହିଁ  
ଲଙ୍ଗଳ ଦଉଡ଼ି ବାନ୍ଧରେ  
ସଂଗରେ ମଇକୁ ଧର  
ପାଗଯୋଗ ଦେଖୁ ଗୁଣ କରୁଥିଲେ  
ଭରିବ ଭଣ୍ଡାର ଘର ।



ଗୁଣେ ଚରଚର ବଣିଜେ ମଠ  
ପୁରୁଷ ପୁରୁଷ ବାଣୀ,  
ଖରା ବରଷାରେ ଭୁଲି ଯିବା ନାହିଁ  
ସଂଗରେ ନେବାକୁ ପାଣି  
ରୁଆ ଧାନ ସଦା ଥୁଆ  
ଦିଗୁଣ ଚଷିଲେ ଗୁଣିଗୁଣି ମିଳେ  
ଏକଥା ନୁହଁଇ ନୂଆ ।

ବନ୍ଧାପଡ଼ି ନାହିଁ ଅପର ପାଖରେ  
ଜମିଥିଲେ ଦୁଇ ମାଣ,  
ସୁଖରେ ଚଳିବ ଛୋଟ ପରିବାର  
ମନବଳ ଥିଲେ ଟାଣ  
ଜାଣିନାହୁଁ କିରେ ମୁନା,  
ଚଷାପୁଅ ପାଇଁ ମାଟି ମା' ହସେ  
କ୍ଷେତରେ ଫଳଇ ସୁନା ।



ଲାଲବାହାଦୁର କହିଥିଲେ ଦିନେ  
'ଜୟ କିଶାନ' ଭାଇ  
ଭାରତ ମାତାର ଯୋଗ୍ୟ ସନ୍ତାନ  
ତୁମ ପରି କେହି ନାହିଁ  
ପେଟକୁ ଦେଇକି ଦାନା  
ପ୍ରଗତି ରଥକୁ ନାଣି ନେଇ ଗଲ  
ଉଡ଼ାଇ ବିଜୟ ବାନା ।

\*\*\*



## ସୁଲେଇ ଆଇ

ଭାରି ଭଲ ଆମ ସୁଲେଇ ଆଇ  
ଗୁଆ ଗୁଣ୍ଡି ମିଶା ପାନକୁ ଖାଇ  
ବୁଲି ଆସେ ଘର ଘର  
ବଙ୍କୁଲି ବାଡ଼ିକୁ ପାଦରେ ଚପଲ  
ଧଳାବାଳ ପରଫର ।



ଆଖିରେ ଚଷମା ପାକୁଆ ପାଟି  
ନଇଁ ନଇଁ ଚାଲେ ଗୋଡ଼କୁ ଛାଟି  
ସଦା ମନ ଗାଁ ଠାଇଁ,  
ବାଣରେ ଦେଖିଲେ ଖେଳୁଛନ୍ତି ପିଲା  
ଡାକି କହେ ପଡ଼ି ଯାଇଁ ।

ଦେଖିଲେ ପଡ଼ିଛି ଇଟାପଥର  
କଦଳୀ ଚୋପାକୁ ବଡ଼ ନଜର  
ଆନାବନା କଖାରୁ,  
ହସି ହସି ଆଇ ସଫା କରିଦିଏ  
ସବୁ କାମ କରି ପଛ ।



କବିତା କହୁଛି କଥା

ଦେହ ପା' କଥା ବୁଝେ ପରାରି  
ନ ଥାଏ କାହାକୁ ଭର,  
ସଭିକ ଦୁଃଖରେ ଦୁଃଖ ହୋଇଥାଏ  
ନ ଭାବି ଆପଣା ପର ।



ବଡ଼ ଉପକାରୀ ମଣିଷ ସେହି  
ତା ପରିକା ନାହିଁ ଗାଁ ରେ କେହି  
ବିପଦ ଆପଦ କାଳେ  
ସଭିକ ହିତରେ ଦିଅଁଙ୍କ ପାଖରେ  
ଘିଅ ଦାପ ବସି ଜାଳେ ।

\*\*\*

କବିତା କହୁଛି କଥା



## ଭୋଦୁଅ ଖରା ନ ଦିଏ ଧରା

ଭୋଦୁଅ ମାସେ ନାଳ ଆକାଶେ  
ଧଳା ବଉଦ ଖେଳେ  
ଛପି ଛପିକା ବିଜୁଳି ହସେ  
ଦୂର ପାହାଡ଼ ତଳେ ।



ଶାତଳ ଜଳ ଦିଏ ପରଷି  
ବରଷା ରାଶୀ ହସି  
ସୋନୁ ଆମର ମାଉଜ ତାଳି  
ବାଣ୍ଟ ଦୁଆରେ ବସି ।

ଭୋଦୁଅ ଖରା ନ ଦିଏ ଧରା  
ଆସିକି ଲୁଟିଯାଏ  
ଗୋରୁ ଗୋଠରେ ପଡ଼ିଆ ବସି  
ଆନନ୍ଦେ ଗାତ ଗାଏ ।



ପାଟ ପୋଖରୀ ସୁନ୍ଦର ଦିଶେ  
କଇଁ କମଳ ଭରି  
ମନ୍ଦାର ଚମ୍ପା ଟଗର ଫୁଟି  
ନିଅନ୍ତି ମନ ହରି ।

ଭାରି ସୁନ୍ଦର ଦିଶଇ କ୍ଷେତ  
ସବୁଜ ରଙ୍ଗେ ଭରା  
ସଜାଇ ଚାପ ହସି ହସାଏ  
ଏହି ଆମରି ଧରା ।



\*\*\*

## ଅ' ପରେ ଆ'

ଅ' ପରେ ଆ' ହୁଏ ଦିନ ପରେ ରାତି,  
ସୁଖ ଦୁଃଖ ଦୁଇ ଭାଇ ଦମ ରଖ ଛାଡ଼ି ।  
ଧନବଳ ବାହୁବଳ ଆସେ ପୁଣି ଯାଏ  
ଭଲ କାମ ଭଲ ଗୁଣ ସବୁଦିନ ଥାଏ ।



ନୀଚ ବୁଝି ହରିନିଏ ଧାରେଧାରେ ଜ୍ଞାନ  
ତୟା ଷମା ସ୍ନେହ ଥିଲେ ବଢ଼େ ତା'ର ମାନ ।  
ଅହିଂସା ଯାହାର ସାଥୀ ନାହିଁ ତା'ର ଭୟ  
ଯେଉଁ କାମେ ଲାଗିପଡ଼େ ହୁଏ ତା'ର କର୍ମ ।

ପରଧନ ନିଆଁ ସମ ଜାଳେ ନିଜ ଘର  
ଦେଶଧନ ରକ୍ଷା କର ନ ଭାବି କି ପର ।  
ସୁସ୍ଥ ଥିଲେ ଦିଶେ ଦେହ ପୁଟାପୁଲ ପରି  
ମନ ଥିଲେ ନିରିମଳ ସୁଖ ଦିଏ ଭରି ।



ପରନିନ୍ଦା ପର କଥା ଦୁଃଖ ଆଣେ କିଣି  
ସ୍ନେହ ପ୍ରୀତି ମମତାରେ ସବୁ ପାର ଜିଣି ।  
ସତକୁ ଆଦର କଲେ ସାଧୁତାରେ ଗଣା  
ଜୀବନର ଚୁଲ୍ଲାପଥେ ହେବା ନାହିଁ ବଣା ।

\*\*\*

## ଆମେ ଭାରତବାସୀ

ଗୋଟିଏ ସୂର୍ଯ୍ୟ, ଉଦୟ ହେଲେ ହସି ଉଠଇ ଧରା  
ଜହ୍ନକୁ ଦେଖୁ ତରେ ଅନ୍ଧାର ଆଉ କୋଟିଏ ତାରା ।

ଗୋଟିଏ ଦେଶ ଭାରତବର୍ଷ କେତେ ଯେ ଧର୍ମ ଜାତି  
ଭାଷା ଅନେକ ଗୋଟିଏ ଲକ୍ଷ୍ୟ ରହିଛି ଆମ ଖ୍ୟାତି ।



ରୂପ ଅନେକ ଆମେ ମଣିଷ ନୁହଇଁ ରକ୍ତ ଭିନ୍ନ  
ମହତ କର୍ମ କରିବି ଯିବା ଲିଭିବ ନାହିଁ ଚିହ୍ନ ।



ଗୋଟିଏ ମନ୍ତ୍ର ଅହିଂସା ଶାନ୍ତି ବାପୁଜୀ ତୁଣ୍ଡେ ଧରି  
ଭାରତ ମାଟି କଲେ ସାଧାନ ସକଳ ଦୁଃଖ ବରି ।

ଗୋଟିଏ ମା'ର ସନ୍ତାନ ଆମେ ଶ୍ରମିକ ମୂଲିଆ ଗୁଣା  
ପର ଅପର ନାହିଁ ଆମର ଆମେ ଭାରତବାସୀ ।

\*\*\*

## ବରାଣସୀ ନିଗା

ମାଙ୍କୁ ବାନ୍ଧୁଥିଲେ ଗାଈକୁ  
ମାମୁଁ ତାଙ୍କଦେଲେ ଆଈକୁ  
କଅଁଳା ବାନ୍ଧୁରା ଦଉଡ଼େ ଦାଣ୍ଡରେ,  
ତାଙ୍କିବିଏ ଟିକେ ଭାଇକୁ ।



ଭାଇ ଯାଉଥିଲେ ବଜାର  
ଆଣିବେ ଦବେଇ ଅଜାର  
ମାଉସା କହିଲା ଭୁଲିଯିବନାହିଁ  
ଆଣିବାକୁ ବହି ଗୋଜାର ।

ବାପା ଆସିଗଲେ ହାତରୁ  
କିଣିକି ଇଲିଶ ଘାଟରୁ  
ପାଠପଢ଼ା ଛାଡ଼ି କୁନି ଦଉଡ଼ିଲା,  
ପଡ଼ିଲା ଗଡ଼ିକି ଗଟରୁ ।



ତଳେ ଗଡ଼ି ଗଡ଼ି କାନ୍ଦିଲା  
ଲୁହରେ ଟଟାଣ ଭେଦିଲା  
ବାପା ଧାଇଁ ଆସି ଡାକିଲେ କୁନିଲୋ,  
ଧଡ଼ ପଡ଼ ହୋଇ ଉଠିଲା ।

ବାପାଙ୍କ ହାତକୁ ଗଢ଼ିଲା  
ପୁଡ଼ିଆ ଦେଖୁକି ହସିଲା  
ହାତ ମୁହଁ ଧୋଇ ଆନନ୍ଦ ମନରେ,  
ବରା ଆଲୁବମ ଖାଇଲା ।



\*\*\*

କବିତା କହିବି କଥା

## କି କାଠ ପତ୍ରରୁ ଚନ୍ଦନ ଜାଣି

ଅଳସା କହିଲା ଦିଏଲୋ ପାଣି  
କଳସା କହିଲା ପିଇନେ ଛାଣି  
ମାନସା କହିଲା ଛି' ଲୋ ଭଉଣୀ,  
କି କାଠ ପତ୍ରରୁ ଚନ୍ଦନ ଜାଣି ।



ଆଲୋକ କହିଲା ରଜନୀ କାହିଁ  
ରଜନୀ ଡରରେ ଲୁଚିଲା ଯାଇଁ  
ଦୂର ପାହାଡ଼ରୁ ଶବ୍ଦ ଆସିଲା  
ଲାଜକୁଳା ହେଲି ତୋହରି ପାଇଁ ।



ବାବଲ କହିଲା ଗ୍ରୀଷମ ଭାଇ  
ଜଳୁଛି ଧରଣୀ ତୁମରି ପାଇଁ  
ତୋ ଦିନ କାଳ ସରିସରି ଆସେ,  
ଆଉ କେଇ ଦିନେ ଲୁଚିବୁ ଯାଇଁ ।




ଶୁଣୁଥିଲା ଶୀତ ପାହାଡ଼େ ବସି  
ଧୀରେ ପାଦ ଚାଲି ଆସିଲା ପଶି  
ବିଚରା ବରଷା ଲାଜ ଲାଜ ହୋଇ,  
ଲୁଚିଇଲା ମୁହଁ ମୁରୁଜି ହସି ।



\*\*\*

## ଜୀବନକୁ ଗଢ଼ିବା

ଚିକି ମା'ଜି ଗଛ ହୋଇ ଫୁଲ ଫଳ ଧରି  
ଜୀବନକୁ ବଳି ଦିଏ ଆମ ସେବା କରି ।



ଶିଶୁଟିଏ ଜନ୍ମ ନେଇ ମା' କୋଳେ ବଢ଼େ,  
ପାଠ ପଢ଼ି ବଡ଼ ହୋଇ ଜୀବନକୁ ଗଢ଼େ ।

ମାଟି ମା' ଅଳ୍ପ ଜଳ ପିତା ମାତା ସ୍ନେହ  
ଖରାବର୍ଷା ପବନରେ ଗଢ଼ା ଆମ ଦେହ ।



ଜୀବନଟି ମୂଲ୍ୟବାନ ଇଶ୍ବରଙ୍କ ଦାନ  
ନିଜ ବୁଦ୍ଧି ଜ୍ଞାନ ବଳେ ଆମେ ବଳାୟାନ ।

ସମାଜର ହିତପାଇଁ କରିଯିବା କାମ  
ଫୁଲପରି ମହକାଇ ରଖିଯିବା ନାମ ।





## ଟିକି ପିଲାଟିର ଭଲ ବୁଦ୍ଧି

ଟିକି ପିଲାଟିଏ ମୁହିଁ  
ଆସିଅଛି ଧରାକୁ  
ଦିନୁ ଦିନ ବଢ଼େ ଖାଇ  
ଶାତ ବର୍ଷା ଖରାକୁ ।

ଟିକି ଟିକି ହାତ ପାଦ  
ନିତି ଖେଳି ବୁଲଇ  
ମା' ପାଇଁ ଗରବରେ  
ଛାତି ମୋର ଫୁଲଇ ।



କଅଁଳିଆ ହାତେ ଧରି  
ପଡ଼େ ଛବି ବହିକୁ  
ଗୁଲୁଗୁଲୁ କଥା କହି  
ବାନ୍ଧିରଖେ ସଭିକୁ ।

ଛୋଟ ଛୋଟ ଦୁଇ ଆଖି  
ଛୋଟ ଦୁଇ କାନରେ  
ଦେଖେ ସବୁ ଶୁଣେ ସବୁ  
ଜିଣିରକ୍ଷା ଦାନରେ ।

ଗୁରୁମା' ଭାରି ଭଲ  
ଖୁସିଲାଗେ ଦେଖିଲେ  
ଭଲ ଲାଗେ ଶୁଣିବାକୁ  
ମିଠା ଗପ କହିଲେ ।

ଆଜି ସିନା ଟିକି ପିଲା  
ଦିନେ ବଡ଼ ହୋଇବି  
ପାଠପଢ଼ି ଜ୍ଞାନ ବଳେ  
ଦୁନିଆକୁ ଜିତିବି ।



\*\*\*

କବିତା କହୁଛି କଥା

## ବରଷା ରାଜା ବଜାଏ ବାଜା

ବରଷା ରାଜା ବଜାଏ ବାଜା  
ନୀଳ ଆକାଶେ ଭାସି,  
ପରସି ଦିଏ ଶୀତଳ ଜଳ  
ଧରା ଧାମକୁ ଆସି ।



ବିଜୁଳି ଖେଳେ ବଉଦ ତଳେ  
ଚଢ଼ି କାଳିଆ ହାତୀ  
ବାଣୀ ପୁଟାଇ କମ୍ପାଇ ଦିଏ  
ଧରି ଉଠଇ ଛାତି ।

ବିଲ ପାହାଡ଼ ବଣ ଜଙ୍ଗଲ  
ଧୂଆଁ ପରିକା ଦିଶେ  
ଦୂରୁ ଦେଖିଲେ ଧରଣୀ ଗାଣୀ  
ଆକାଶେ ଯାଇଁ ମିଶେ ।

କବିତା କହୁଛି କଥା

ଗାଁ ବାଡ଼ିବା ଦିଶଇ ନାଲ  
ବରଷା ପାଣି ଭରି,  
ମନ ଆନନ୍ଦେ ଖେଳନ୍ତି ପିଲେ  
କାଗଜ ତଙ୍ଗା ଧରି ।

ତୁହାକୁ ତୁହା ହେଲେ ବରଷା  
ମାଡ଼ି ଆସଇ ବଡ଼ି  
ଖେଳ ପଡ଼ିଆ ଗାଡ଼ିଆ ବିଲ  
ଦିଶଇ ଏକା ପରି ।


ବରଷାକାଳ ଗଣ୍ଡକୁ ହିତ  
ବିତରି ଦିଏ ସୁଖ ।  
ଅତି ବରଷା ଭାରି ବିପଦ  
ତାଜି ଆଣଇ ଦୁଃଖ ।

\*\*\*

କବିତା କହୁଛି କଥା


## ବଡ଼ି ବୁରାକୁ ଆସୁ ଚଟଣି

ଉଦୁଉଦିଆ ବଇଶାଖରେ  
ତହଳ ବିକଳ ଧରା  
ସୁରୁଜ ଦେବ ଢାଳି ଦିଅନ୍ତି  
ମଥା ଉପରେ ଖରା ।



ଝଞ୍ଜା ପବନ ଆସଇ ମାଡ଼ି  
ଘରେ ପସନ୍ତି ତରି  
ଅଂଶୁଦାତକୁ ସହି ନ ପାରି  
ପଡ଼ନ୍ତି କେତେ ଚଳି ।

ବାପା ବିଲରେ କରନ୍ତି ଗୁଣ  
ବଡ଼ି ସକାଳୁ ଧାଇଁ  
କ୍ଷେତ ହସିଲେ ହସନ୍ତି ବାପା  
ଆମରି ପେଟ ପାଇଁ ।





ଖରା ଦେଜରେ ଶୁଖିଲା ମୁହେଁ  
ଆସିଲେ ଫେରି ଘର  
ମା' ଆମର ରୋଷେଇଖାଲେ  
ହୁଅନ୍ତି ଚରବର ।

ଚାଧୁଆ ସାରି ପୋଖରୀ ଘାଟୁ  
ବାପା ଆସନ୍ତି ଧାଇଁ  
ଶାଗ ପଖାଳ ବଢ଼ିଲି ମା'  
ବାଟକୁ ଆସି ଚାହିଁ ।




ବଢ଼ିଚୁରାକୁ ଆମ ଚଟଣି  
ଗୋଟା କଲରା ଭଜା  
ଖାଇ ସାରିଲି କୁହନ୍ତି ବାପା  
ଲାଗିଲା ଭାରି ମଜା ।

\*\*\*

## କଳି କଲେ ନିଜର ଷତି

ବଗ ନିଜ ରୂପପାଇଁ ମନେ ଗର୍ବ କରି  
ଚିଲ ସଂଗେ କଲା କଳି ସାଙ୍ଗସାଥୀ ଧରି ।  
ଚିଲ କହିଲାରେ ଭାଇ କରୁ କିଆଁ କଳି  
କଳି କଲେ ନିଜ ଦେହ ରାଗେ ଯିବ-ଜଳି ।



ତୋ ଗଂଗାଟି ଧଳା ହେଲେ ମୋ ଗଂଗା ମାଟିଆ  
ସଭିଙ୍କର ରୂପ ଭିନ୍ନ କେହି ନୁହେଁ ଛେ ଚିଆ ।  
ରୂପ ସିନା ଭିନ୍ନଭିନ୍ନ ପେଶା ଆମ ଏକା  
ଆମ୍ଭ ଗର୍ବେ କରୁ କଳି ଯେଣୁ ତୁହି ବୋକା ।

ଭଗବାନ ଗଢ଼ିଛନ୍ତି ଆମ ପାଇଁ ମାଛ  
ଗଢ଼ିବାକୁ ବସାବାନ୍ଧି ଗଢ଼ିଛନ୍ତି ଗଛ ।  
ଲମ୍ବା ଲମ୍ବା ଗୋଡ଼ ତୋର ଲମ୍ବା ବେକ ଅଣ୍ଟ  
କେଉଁ ଗୁଣେ ତୁ ଅଧିକ ଦେଖାଉଛୁ ଆଣ୍ଟ ।



ଆମେ ସବୁ ପକ୍ଷୀଜାତି ଏକଥାକୁ ଭୁଲି  
ଭାଇ ହୋଇ ଭାଇ ସଂଗେ ଲଗାଉଛୁ କଳି ।  
କଳିଗୋଳ ଭୁଲିଯାଇଁ ନିଜ କାମ କର  
ସମୟଟା ଚାଲିଯାଏ ସେ ନୁହେଁ କାହାର ।



ଚିଲକଥା ଶୁଣି ବଗ ମନରେ ଭାବିଲା  
କଳିରେ ସମୟ ଦେଇ ପେଟ ନ ଭରିଲା ।


\*\*\*




କବିତା କହୁଛି କଥା

## ଢିଙ୍କି ଗଲୁଣି ବାଙ୍କି

ଢିଙ୍କିରେ ଢିଙ୍କି ଗଲୁଣି ବାଙ୍କି  
ଖାଇ ଖାଇକି ଖରା,  
ଶୋଇ ରହିଛୁ ବାଡ଼ି ପିଣ୍ଡାରେ  
ଦେହରେ ଉଇ ଭରା ।




କୁମ୍ଭାର ପରି ଦେହଟି ତୋର  
ଦେଖିଲେ ଲାଗେ ଦୁଃଖ  
ତେଣା ଦୁଇଟା ଭାଙ୍ଗି ପଡ଼ିଛି  
ବାଙ୍କି ଯାଇଛି ମୁଖ ।



ତୋ ବେଳଜାଳ ଯାଇଛି ଝୁଲି  
ଆସି ବିଜ୍ଞାନ ବଳ,  
ତୋହରି ଜାଗା ବସିଲା ମାଡ଼ି  
ଧାନ କୁଟିବା ଜଳ ।

ମା' ମାଉସା କଲେ ଆରାମ  
ଗଲେଣି ତୋତେ ଭୁଲି  
ହାଣି କାଟିକି ଦେହକୁ ତୋର  
ଜାଳି ବସନ୍ତି ଚୁଲି ।

ସହରା ଲୋକେ ଜାଣନ୍ତି ନାହିଁ  
ତୋହରି ସେବା ଦାନ  
କିପରି ତୁହି ଗଭଳ କରୁ  
ସମାରେ କୁଟି ଧାନ ।



ଗାଁ ଗଣ୍ଡାରେ ଆଜି ବି ତୋର'  
ଭୁଲି ନାହାନ୍ତି ନାମ  
ଆଦର କରି କେବେ କେମିତି  
କରାଉଛନ୍ତି କାମ ।

ମଣିଷ ବଳ ବିଜ୍ଞାନ ବଳ  
ନୁହଇ ଏକା ପରି  
ହାତ ଗୋଡ଼ରେ କରିଲେ କାମ  
ରୋଗ ପଳାଏ ତରି ।



\*\*\*


## ଅଜାଙ୍କ ସୁଦ୍ଧିଆ ନିଶା

ବରଷା ସଂଜେ ପିଣ୍ଡାରେ ବସି  
ଅଜା ଛାଡ଼ିଲେ ରଡ଼ି,  
କଲେ ବରାଦ ଭାରି ସୁଆଦ  
ନଡ଼ିଆ ସଂଗେ ମୁଡ଼ି ।



ଆଇ ମା' ଆସି ମୁରୁଜି ହସି  
କହିଲେ ଲାଜ ନାହିଁ  
ଦାନ୍ତ ତୁମରି ସବୁ ହଲୁଛି  
କିପରି ଦେବ ଖାଇ ।

ଚାରିକି ଅଜା କହିଲେ ଦିଅ  
ମୁଡ଼ି ସହିତ ଚଣା  
ଚୋରାଇ ଦେବି ଏହି ଦାନ୍ତରେ  
ଦେଖିଲେ ହେବ ଚଣା ।




ମୁଡ଼ି ସହିତ ନଡ଼ିଆ ଚଣା  
ଆଇମା ଦେଲେ ଥୋଇ  
ମୁଠାକୁ ମୁଠା ଖାଇଲେ ଅଜା  
ହାତ ମୁହଁକୁ ଧୋଇ ।

ଗୋରୁଙ୍କ ପରି କଲେ ପାକୁଳି  
ଆଖି ଦୁଇଟା ବୁଜି  
ଠାଏ କବି ଟାଣୁଆ ଗୋଡ଼ି  
ଦାନ୍ତରେ ଗଲା ବାଜି ।



ଆଇ କହିଲେ ନ ମାନି କଥା  
ଗାଇଲ ମୁଢ଼ି ଚଣା,  
ଥୁଲା ଭୁମର ବଗିଚି ଦାନ୍ତ  
ଦୁଇଟା ହେଲା ଉଣା ।



ଗଳି ପଡ଼ିଲା ଦାନ୍ତ ଦୁଇଟା  
ଆହାଃ କହିଲେ ଅଜା  
ବୁଢ଼ା ବୟସେ ଚଣା ଚୋରାଇ  
ପାଇଲେ ତା'ର ମଜା ।



\*\*\*

## ପରିବେଶ ବଂଧୁ ଶାଗୁଣା

ପରିବେଶ ବଂଧୁ ଶାଗୁଣା

ଦୂର ଆକାଶରୁ ନଜର ରଖନ୍ତି

ଆମ ବଣ ଭୂଇଁ ଅଗଣା ।



ଦେଖିଲେ ମଲା ମଇଁଷି ଗାଈ  
ଆକାଶୁ ଆସନ୍ତି ବେଗରେ ଧାଇଁ  
ପରୁସଡ଼ା ଶବ ମାଂସ ଖାଇଖାଇ,  
କରନ୍ତି ପେଟକୁ ଭରଣା ।




ଧୀରେ ତାଙ୍କ ବଂଶ ଯାଆନ୍ତି ବୁଡ଼ି  
ଥୋକେ ମରିଗଲେ ବାତ୍ୟାରେ ପଡ଼ି  
ମଡ଼ା ଖାଇବାକୁ ଶାଗୁଣା ଅଭାବ,  
- କାହାକୁ ନୁହଇ ଅଜଣା ।



ଉଷ ଉଷ ଗଛ ଦିଅନ୍ତି କାଟି  
ଶମଶାନ ସବୁ ଗଲାଣି ହଟି  
ରହିବା ଖାଇବା ହେବାରୁ ଅଭାବ,  
ଭୋଗୁଛନ୍ତି ନିତି ଯାତନା ।

ସବୁ ପକ୍ଷୀଜାତି ଆମରି ମିତ  
 ଶାଗୁଣା କରନ୍ତି ଅଧିକ ହିତ  
 ଜଳ ସ୍ଥଳ ବାୟୁ କରନ୍ତି ସମାଜ  
 ନ ନେଇ ଆମଠୁ ପାଉଣା ।



ତାଇନାସୋର ପରି ଦିନେ ଶାଗୁଣା  
 ପକ୍ଷୀ ସମାଜରୁ ହୋଇବେ ଉଣା  
 ତାଙ୍କ କଥା ଆମେ ପଢ଼ିବା ବହିରେ,  
 ନ ମିଳିବ ସେବା ମାଗଣା ।

\*\*\*

## କେହି ନୁହେଁ ବଡ଼ ସାନ



ଗୁଣପାଇଁ ଧନ ନୁହେଁ ଦରକାର  
ଦରକାର ସାଧୁ ସଂଗ,  
ରୂପ ପାଇଁ ନୁହେଁ ଅଳଙ୍କାର ଲୋଡ଼ା  
ଜ୍ଞାନ ହିଁ ଉତ୍ତମ ଅଙ୍ଗ ।

ଟଙ୍କା କିଣେ ଭୂମି ସୁନା ରୂପା ହାରା  
ଜ୍ଞାନ କିଣେ କୋଟି ମନ,  
ଯା' ହୃଦୟେ ଭରା ଦୟାକ୍ଷମା ଶାନ୍ତି  
ସେହି ହିଁ ମହତ ଜନ ।

ଆମେ ତ ମାନବ ରଜତ ସମାନ  
ରୂପ ଚଂଚ ଭିନ୍ନ ଭିନ୍ନ  
ପଶୁ ପକ୍ଷୀ ଓ ବୁଆସନ ଉଚ୍ଚରେ  
ଯେଣୁ ଅଛି ବୁଦ୍ଧିଜ୍ଞାନ ।

ଆମ ଦରକାରୀ ସକଳ ସଂପଦ  
ଉତ୍ତରୀୟ ମହାଦାନ  
ତାଙ୍କରି ରାଇଜେ ସର୍ବିର୍ବ ସମାନ  
କେହି ନୁହେଁ ବଡ଼ ସାନ ।


ଜାତି ଧର୍ମ ଭାଷା ଗଢ଼ିଛି ମଣିଷ  
ଭୁଲି ଯାଇ ଶାନ୍ତି ପ୍ରୀତି  
ଏ ବିଶ୍ୱ ଆମରି ଆସ ମିଳିମିଶି  
ଗଢ଼ିବା ମାନବ ଜାତି ।



\*\*\*

## ବୈକୁଣ୍ଠ ସମାନ ଘର

ବୈକୁଣ୍ଠପୁର ଯାହାକୁ କୁହ ବାରବାର  
ସେ ନୁହେଁ ଅଦେଶୀ ଜାଗା ଅଟେ ଆମଘର  
ସବା ପରିଚିତ,  
ଜୀବନ୍ତ ଦେବତା ବସି କରୁଛନ୍ତି ହିତ ।



ଘର ନୁହେଁ ମନ୍ଦିର ସେ ଦିଅଁ ପିତାମାତା  
ଚଳନ୍ତି ପ୍ରତିମା ବସି ବୋହିଛନ୍ତି ଚିତ୍ରା  
ପାଶେ ସଦା ରହି.  
ଦେଖାନ୍ତି ମଙ୍ଗଳ ପଥ, ସବୁ ଦୁଃଖ ସହି ।

ଏପରି ମନ୍ଦିର ଜାହି ମିଳିବାର ନାହିଁ  
ଦୁନିଆର ସବୁ ସୁଖ ଭରା ଅଛି ତହିଁ  
ଆମେ ସେବାକାରୀ,  
ପାଳୁଥିଲେ ନିଜ ଧର୍ମ, ଯିବା ନାହିଁ ହାରି ।



ଯେଉଁ ଘରେ ହସଖୁସି ରହିଥାଏ ଭରି  
ଯେତେ ଯାହା ଆସୁ ଝଡ଼ ନିଏ ସବୁ ହରି  
ଆମେ ଭାଗ୍ୟବାନ,  
ପିତାମାତା ପରିଜନ, ଈଶ୍ବରଙ୍କ ଦାନ ।

\*\*\*




## କାଉ

କା' କା' କା' ଚାବଇ କାଉ  
ଗଙ୍ଗାଟି ତା'ର କଳା,  
ପ୍ରକୃତି ହିତେ ଗଢ଼ିଛି ବିଭୁ  
ବୁଦ୍ଧିଟି ତା'ର ଧଳା ।



ପକ୍ଷୀ ହେଲେ ବି ପାଳନ କରେ  
ନିଜ ଜାତିର ଧର୍ମ  
ମନରେ ନାହିଁ ଗରବ ତା'ର  
କରଇ ନିଜ କର୍ମ ।



ଗାତି ପାହିଲେ, ଟାଳରେ ବସି  
ଗାବିଲେ କା' କା'  
ବାସି ପାଇଟି କରି ବସଇ  
ସହଳେ ଉଠି ମା' ।




## କବିତା କହୁଛି କଥା



ନିଜକୁ ଭାବେ ଝାଡୁଦାର ସେ  
ମନରେ ଘୃଣା ନାହିଁ,  
କରେ ସଫାଲ ଆମରି ଭୁଇଁ  
ପତ୍ରସଢ଼ାକୁ ଖାଇ ।

ପରିବେଶର ଅଟଳ ବଂଧୁ  
ବାଛି ନେଇଛି ସେବା  
ଆସରେ ପିଲେ ନିତି ସକାଳୁ  
ଚୁଡ଼ା ଚାଉଳ ଦେବା ।



ଶିଶୁ ଗଛରେ କରନ୍ତି ବସା  
ଗଛ କାଟିବା ନାହିଁ,  
ବଂଶ ବଢ଼ିଲେ କ୍ରିତବେ ସେବ,  
ଆମରି ହିତ ପାଇଁ ।

\*\*\*

## ଜଙ୍ଗଲ ବଞ୍ଚିଲେ ଆମେ ବଞ୍ଚିବା

ନାଲି ଫେଁ ଫେଁ ଚାଜିଲା ତୁରୀ  
ବଜାରେ ବଜା ଢୋଲ ମହୁରୀ  
ରାଜା ପୁଅ ବାହାଘର,  
ପଶୁପକ୍ଷୀଙ୍କର ଆନନ୍ଦ ନ ସରେ  
ଜଙ୍ଗଲଟା ଭରପୂର ।



ବାଘ ରାଜାଙ୍କର ଆଦେଶ ମାନି  
ହୁଳହୁଳାସିଏ କୋଇଲି ନାନୀ  
କୁମ୍ଭାଟୁଆ ଗାଏ ଗୀତ,  
ମୟୂର ମୟୂରୀ ନାଚନ୍ତି ବୁଲି,  
ସଭିଏ ସଭିଏ ମିତ ।

ବିଲୁଆ ଚାରିଜ ଭାଲୁ ନାହାକ  
ଚନ୍ଦନ ଚୋଲୁଛି ବୁଲି ତାହୁକ  
ମାଙ୍କଡ଼ ବ୍ରାହ୍ମଣ ବେଶ,  
ହାତୀ ଉପରେ ଭାଲୁ ମନ୍ତ୍ରୀ  
ବସିଛି ମୋଡ଼େ ନିଶ ।



ହରିଣ ଠେକୁଆ ଆସିଲେ ଧାଇଁ  
କହିଲେ ରାଜାକୁ ବିନୟ ହୋଇ  
ଆଉ ନ ମିଳିବ ଦାନା,  
ଆମ ଜଙ୍ଗଲକୁ କାଟନ୍ତି ମଣିଷ  
ବସାଇବେ କାରଖାନା ।

ବାଘରାଜା ଶୁଣି ଦେଲେ ଆଦେଶ  
ଜଙ୍ଗଲକୁ ଯିଏ କରଇ ଧୂଃସ  
ଶାଘ ଆଣ ତାକୁ ଧରି  
ବିଚାର କରିଲି ଦଣ୍ଡ ତାହାପାଇଁ  
ଜେଲରେ ଦିଅ ଭରି ।



ଜଙ୍ଗଲ ରହିଲେ ଦେଶ ହସିବ  
ଆମ ପରିବେଶ ସୁସ୍ଥ ରହିବ  
ବେଳ ଆଉ ବୋଲି ମାନ,  
ଗଛନ କାଟିକି ଗଛ ଲଗାଇବା  
ସଭିକର ହେଉ ଜ୍ଞାନ

\*\*\*


## ଲାଗଇ ମିଠା ମିଠା

ସୁଲୁସୁଲିଆ ମହୁଲି ବାଆ  
ଲାଗଇ ମିଠା ମିଠା,  
ଆହୁରି ମିଠା ଶୁଣିବା ପାଇଁ  
ଅଜା ଆଇଙ୍କ ଥକା ।





ଖରାଦିନକୁ ଦହି ପଖାଳ  
ଜାକୁଡ଼ି ଜଣା ଲଙ୍କା,  
ଦୂର ଜାଗାକୁ କରିଲେ ମନ  
ପାଖରେ ଥିବ ଟଙ୍କା ।

ବରଷା ସଞ୍ଜେ ପାଟି ସୁଆଦ  
ଗରମ ମୁଡ଼ି ବରା,  
ଦେହକୁ ହିତ ଶୀତ ସକାଳେ  
ବାଜିଲେ ଟିକେ ଖରା ।



କବିତା କହୁଛି କଥା



ବାହାଘରକୁ ବେଦୀ ସୁନ୍ଦର  
ବାଜିଲେ ଶଙ୍ଖ ଢୋଲ  
କରିବା ଜାମା ଶରଧା ମନେ  
ଗୁରୁଜନଙ୍କ ତୋଳ ।

ବାରମ୍ବାରରେ ତେଜ ପରବ  
ମା' କରନ୍ତି ଓଷା  
ଘରଟା ସାରା ବସନ୍ତି ଗହଁ  
ଭୋଗରେ ଥାଏ ଆଶା ।



'ପଢ଼ାରେ ମନ ଧାର ସଭାର  
ଚଢ଼ଇ ବୁଦ୍ଧିଜ୍ଞାନ  
ସବୁଠି ସେହି ପାଏ ଆଦର  
ଚଢ଼ଇ ପଣମାନ ।

\*\*\*

କବିତା କହୁଛି କଥା

## ଭାରତ ମହାନ

ଆମେ ଭାରତୀୟ ଧିଲାରେ  
ଓଡ଼ିଶା ରାଇଜେ ପାଇଛୁ ଜନମ  
ଆମରି ତିରିଶି ଜିଲ୍ଲାରେ ।

ଓଡ଼ିଆ ଭାଷାରେ ଲେଖୁ ପଢ଼ିକରି  
କଥା କହୁ ହସିହସି  
ଆମକୁ ଆମେରେ କରୁଛୁ ଶାସନ  
ଭୁବନେଶ୍ୱରରେ ବସି  
ଆମରି ଦେଶ ଭାରତବର୍ଷ  
ରାଜଧାନୀ ଆମ ଦିଲ୍ଲୀରେ ।




ଭାଷା ଧରମ ଜାତି ଅନେକ  
ଗୋଟିଏ ମା'ର ପୁତ୍ର  
ପର ଅପର ନାହିଁ ଆମରି  
ଅହିଂସା ଆମ ମନ୍ତ୍ର ।  
ବିଶ୍ୱରେ ଆମ ରହିଛି ଖ୍ୟାତି  
ଆମେ ଭାରତୀୟ ବୋଲିରେ ।



ପଡ଼ୋଶୀ ଦେଶକୁ ବନ୍ଧୁ ବୋଲି ଭାବୁ  
ମଙ୍ଗଳ କାମନା କରି  
ବିପଦ ଆପଦେ ପହଞ୍ଚି ଯାଉଛୁ  
ନିଜର ସମ୍ପଦ ଧରି  
ବନ୍ଧୁତାରୁ ଭୁଲି ବଢ଼ିଯା ଯାଜିଲେ  
ଜବାବ ଦେଉଛୁ ଗୁଳିରେ ।

କୃଷକ ଶ୍ରମିକ ଦିନ ମଜୁରୀଆ  
ଆମ ସାଜନିକ ଭାଇ  
ଦେଶ ମା' ପାଇଁ କରୁଛନ୍ତି ହିତ  
ପ୍ରଗତିର ଗାତ ଗାଇ  
ଭାରତ ମହାନ କରୁଛୁ ଗରବ  
ତା କୋଳେ ଜନମ ନେଇରେ ।



\*\*\*



## ଆସ ଯିବା ପାଠ ପଢ଼ି

ଝିଅ ବୋଲି ଆମେ ନ ମଣିବା ହାନ  
ପାଠ ପଢ଼ି ବଡ଼ ହୋଇ  
ନିଜ ଗୋଡ଼େ ଆମେ ନିଜେ ଠିଆହେବା  
ନ ରହିବା ଘରେ ଶୋଇ,  
ଏ ଦେଶର ଝିଅ ଆମେ,  
ଆମ ଶିକ୍ଷା ପାଇଁ ହୋଇଛି ତିଆରି  
ବିଦ୍ୟାଳୟ ଗ୍ରାମେ ଗ୍ରାମେ ।



ପୁଅପିଲା ପରି ସବୁ କାମ କରି  
ଦେଖାଇବା ଟାଣପଣ  
ଦେଶ ବିଦେଶରେ ପ୍ରକାଶ କରିବା  
ଛପି ଥିବା ଆମ ଗୁଣ,  
ଆସଯିବା ପାଠ ପଢ଼ି,  
ବାପା ମା'ଙ୍କର ବୋଝ ନ ହୋଇବା  
ଆମ ଭବିଷ୍ୟତ ଗଢ଼ି ।

ଝାଡୁ ବଦଳରେ ଧରିବା କଲମ  
ଆମ ଅଧିକାର ପଢ଼ା  
କିଏ କହେ ଆମେ ଅବଳା ଦୁର୍ବଳା  
ଲୁହାସମ ଦେହ ଗଢ଼ା  
ନ ରହିବା ଅପାଠୋଇ,  
ପୂରବ କଳଙ୍କ ଯେତେ ଯାହା ଅଛି  
ପାଠ ପଢ଼ି ଦେବା ଧୋଇ ।



\*\*\*



## ପଦେ କଥା

କବିରତ୍ନ ଶ୍ରୀ ତ୍ରିଲୋଚନ ମଥାନ ଓଡ଼ିଶା ଶିଶୁ ସାହିତ୍ୟ ଜଗତରେ ଏକ ପରିଚିତ ନାମ । ତାଙ୍କ ରଚିତ କବିତା କହୁଛି କଥା ଏକା ନିଃଶ୍ୱାସରେ ପଢ଼ି ହେଲା ଭଳି ଶିଶୁ-କିଶୋର ମନୋରଞ୍ଜନଧର୍ମୀ କବିତା ପୁସ୍ତକଟିଏ । କ୍ଷୁଦ୍ର କ୍ଷୁଦ୍ର କବିତା ମଧ୍ୟରେ ଅନେକ କଥା ଖୁବ୍ ହୋଇରହିଛି ଯେମିତି ବିନ୍ଦୁ ଭିତରେ ସିନ୍ଦୂ ତର୍କିନ କଲାପରି ! ଆଜିର ଯବଣା ଜର୍ଜରିତ ସମାଜରେ ମଣିଷ ଜୀବନ ଦୁର୍ବିସହ ହୋଇପଡ଼ିଛି । ପରିବେଶ ବିବର୍ଣ୍ଣ ହୋଇଛି । ପରିବେଶ ବନ୍ଧୁ - ଟିଲ, ଶାଗୁଣା, କୁଆ, ଚିଲୁଆ, କୁକୁର ଇତ୍ୟାଦି ପଶୁ-ପକ୍ଷୀ କ୍ରମଶଃ ଧରାପୃଷ୍ଠରୁ ନିସ୍ୱିତ୍ତ ହୋଇଯାଉଛନ୍ତି । ପ୍ରଗତି ପାଇଁ ଶିଷ୍ଟ ଏକାନ୍ତ ଆବଶ୍ୟକ ମାତ୍ର କୃଷି ଯେ ଆମର ପ୍ରଧାନ ସଂପଦ, ଏକଥାକୁ ଆମେ ଭୁଲିଯାଉଛେ । ନାରସ ଜୀବନକୁ ସରସ ସୁନ୍ଦର କରିବାକୁ ବୃଦ୍ଧ-ବୃଦ୍ଧାମାନଙ୍କର ମଜାଳିଆ ଗପ ଓ ଥକାମଜା ଏକାନ୍ତ ଆବଶ୍ୟକ । ସେମାନଙ୍କୁ ସମାଜରେ ଯଥୋଚିତ ସମ୍ମାନ ପ୍ରଦର୍ଶନ କରାଯିବା ଉଚିତ । ଜନ୍ମା ସନ୍ତାନଙ୍କୁ ହତାଦର କରାଯିବା ଉଚିତ ନୁହେଁ । ସମାଜକୁ ସୁନ୍ଦର କରି ଗଢ଼ି-ଡୋଳିବାକୁ ଉପଦେଶ ଛଳରେ କବି ଅନେକ କଥା କହିଛନ୍ତି । ଲେଖାଗୁଡ଼ିକ ସରଳ, ତରଳ ଭାଷା ସହିତ ଛବିଳ ହୋଇଥିବାରୁ ଅତ୍ୟନ୍ତ ଆକର୍ଷଣୀୟ ହୋଇଛି । ଏହା ଶିଶୁ କିଶୋର ଓ ସମାଜର ସବୁ ସ୍ତରର ପାଠକଙ୍କ ଦ୍ୱାରା ଆଦୃତ ହେବ - ଏହା ମୋର ଦୃଢ଼ ବିଶ୍ୱାସ । କବି ବନ୍ଧୁଙ୍କୁ ମୋର ଆନ୍ତରିକ ଶ୍ରଦ୍ଧା ଓ ଅଭିନନ୍ଦନ ।

ବିଦ୍ୟାଧର ବାରିକ୍

ସଭାପତି

ଇସାତ ସାହିତ୍ୟ ସଂସଦ

ରାଉରକେଲା

ତା. ୨୫.୦୫.୨୦୦୮